

FIL-MEWT TA' RUZAR BRIFFA

Ta' P. VALENTIN BARBARA O.P.

Fil-qiegh tal-qalb, fejn l-aktar hi setghana,
Fejn l-aktar hi mifruxa s-saltna hiemda
Tal-holm u tax-xewqat, halluni ninzel,
Bghid mill-holqien. Hemm, f'dak il-berah wiesa',
Fid-dawl ta' xemx li biss joholqu bhalha
L-erwieh il-kbar, irrid niggerra wahdi
Qalb l-ohla tifikiriet, il-ftit li hajti
Tghozz fost is-sbieh, u ruhi mbellha u liebta
Fin-niket kbir tat-telfa ta' nofs gidha
Tisthajjel fwiehet il-ward li jfisser ismu.

Kien sacerdot ta' Ewterpe, mibghut minnha
Fil-maqdes taghha biex bl-incens ifewwah
Xbihatha minqixin, b'sengha tal-ghageb,
F'wiċċ il-holqien sabih li minnu ssahhar.
Sigar, gholjiet, ghejun hassew il-fwieha
Tal-bhur minnu mahruq b'qima ta' iben,
U ghalenija qabdu l-ghanja gdida
Ta' sebh minnu minsuga f'genn imhabbtu,
Li hawi tohrog minn xofftejn mewwjeta.
'Ma x'hin il-ghanja kienet ghadha tidwi,
Tofroq iz-zmien u l-wisa' u 'l fuq tittajjar,
Ewterpe, hienja fil-holqien ta' gufha,
Li temm, kif xtaqet hija, il-bidma tieghu,
Sejhitlu fil-quċcata ta' l-Olimpu
U qieghdet b'idha stess ir-rand fuq gbinu.

'Ma r-randa sbejha, ukoll jekk qatt ma tinxef,
X'se tiswa lili u lilek, Annabella,

Żewġ djakni, jiena u int, li flimkien miegħu
Għarna minn fuq l-artal ta' hajtu l-weraq
U l-ward li qata' minn go' l-gnien ta' ruħu
U bnejna bih il-mafkar dehbi tiegħu?

Il-frotta tagħha f'fomm l-allat hi benna,
Izda l-ehrex imrar għalik u għalija!
Mur, mara mnikkta, taffi t-togħma tagħha
Bi dmugh għajnejk li, jekk int magħha xxebbhu,
Jinzillek helu daqs il-għasel Malti.
Jien, issa waħdi wisq aktar minn qabel,
Bi ħsibijietni ngħum fil-baħħ li ħalla,
U nfittex nifhem, jekk xi darba jseħħli,
Għax għandu s-sabih jgħib biex jisbieħ aktar.